

УДК 821.512.145

*Ф.С. Баязитова***ТУГАН ТЕЛ ҺӘМ ЛАТЫЙФ ЖӘЛЭЙНЕҢ ОЛЫ МИРАСЫ  
(Күренекле тел галиме Латыйф Жәләйнең тормыш юлы  
һәм фәнни эшчәнлегенә карата)**

Доктор филологических наук, профессор Латыф Заляй (Латыйф Жәләй) – выдающийся ученый-языковед, литературный критик и педагог (1894–1966). Он внес огромный вклад в развитие татарского языкознания в нескольких направлениях: диалектологии и истории языка, исторической грамматики, фонетики, культуры речи и др. Его труды являются ценным источником для языковедов и других ученых. Особенно важна заслуга профессора Л. Заляя в формировании и развитии татарской диалектологии как науки.

**Ключевые слова:** история языка, историческая морфология, фонетика, орфоэпия, статьи-рецензии, лексика, словари, научные кадры, диалектология, экспедиции.

Doctor of Philology, Professor Latif Zalyai (Latyif Jyalyai) is an outstanding scholar-linguist, literary critic and teacher (1894-1966). He made a huge contribution to the development of Tatar linguistics in several directions: dialectology and the history of language, historical grammar, phonetics, speech culture, etc. His works are a valuable source for linguists and other scholars. Professor L. Zalyai's merit in the formation and development of Tatar dialectology as a science is of particular importance.

**Keywords:** history of language, historical morphology, phonetics, orthoepy, review articles, vocabulary, dictionaries, scientific personnel, dialectology, expeditions.

**Т**атар теле белеменә зур өлеш керткән өлкән буын галимнәр Ж. Вәлиди, Х. Бәдигый, Г. Сәгъди, М. Корбангалиев, Г. Алпаров, Г. Шәрәф, Г. Ибраһимов, Ш. Рамазанов, В. Хангилдин, Р. Газизов һ.б. арасында профессор Латыйф Жәләй эшчәнлеге үзенә бер аерым урын алып тора.

Латыйф Жәләй 1894 елның 17 ноябрендә хәзерге Ульяновск өлкәсе, Майна районы, Иске Кызыл Су (Тат. Урайкино) авылында туа. Фәнгә Л. Жәләй катлаулы юллар үтеп килә. Ул тормышның ачысын-төчесен бик иртә татый башлый. Кышларын мэхәллә мәктәбәндә укый. Аны тәмамлаганнан соң, 1906 елда Мәләкәс мәдрәсәсенә укырга керә, ләкин, әтисе үлеп китү сәбәпле, 13 яшеннән Мәләкәс шәһәрәндә сезонлы эшче-йөкче булып эшли башлый. Бик авыр шартларда яшәвенә дә карамастан, Латыйф ага, үзенә чиксез тырышлыгы аркасында, заманына күрә ярышсы гына төпле белем ала. Мәдрәсәне уңышлы тәмамлаганнан соң, 1911 елда ул Самара губернасы Иске Жүрәй авылына мөгаллим-укытучы булып китә.

1914 елның башында ул, дөнья күрү теләге белән, Урта Азиягә юл тотта. Ташкентта жәен жиләк-жимеш бакчаларында кара эшче, э кышын пешекче булып эшли. 1915–1917 елларда солдат хезмәтендә

була, Беренче бөтендөнъя сугышына жибәрелә. 1917 елның ахырларында Латыйф Жәләй фронттан туган якларына кайта, янадан укытучылык эшенә керешә, төрле авылларда беренче баскыч мәктәпләрендә укыта һәм үзенң белемен күтәрү өстендә эшли. 1921 елны, алдынгы укытучы сыйфатында, аны Самара шәһәрәнә күчәрәләр. Анда ул 1932 елга кадәр төрле мәктәпләрдә, педагогия техникумында татар теле укытучысы, балалар йорты мөдире, мәктәпләр инспекторы булып эшли. Шул елларда ук уку-укытуның аерым мәсьәләләре буенча китаплар бастыра, фәнни күзәтүләр алып бара, беренче баскыч мәктәпләр өчен кулланмалар төзи.

1932 елда Латыйф Жәләй Самара педагогия институты каршындагы аспирантурага укырга керә, 1933 елны Казан педагогия институтына күчеп, аспирантурада укуын дәвам иттерә һәм 1935 елда аны тәмамлап, шул ук институтның татар теле һәм әдәбияты кафедрасында укытучы булып эшли башлый. Шушы елларда булачак галимнең тел тарихы, диалектларны өйрәнү белән кызыксынуы тагын да көчәя. Казан педагогия институтының татар теле кафедрасында башланып киткән укытучылык эшчәнлегенә шушы юнәлештәгә фәнни-тикшеренү эшләре белән үрелеп бара. Бу эшенә ул Казан дәүләт университетының тел кафедрасына күчкәч тә (1944 ел) дәвам иттерә, тел тарихы, грамматика һәм диалектология курсларын төзеп, шулар буенча студентларга лекцияләр укый.

1939 елда Л. Жәләй, укытучылык эшен дәвам иттергән хәлдә, Татарстан Мәгариф Халык комиссариаты карамагындагы Татарстан тел, әдәбият һәм тарих фәнни-тикшеренү институтында (хәзер Татарстан Фәннәр академиясенең Г. Ибраһимов исемендәге Тел, әдәбият һәм сәнгать институты) эшли башлый, 1956 елдан 1962 елга кадәр тел бүлегенә мөдире вазифасын да башкара. Бу елларда аның фәнни-ижади эшчәнлегенә тагын да активлаша.

Галимнең фәнни эшчәнлегенә гаять күп тармаклы. 30–50 елларда вакытлы матбугат («Мәгариф», «Совет мәктәбе», «Совет әдәбияты» журналлары, «Кызыл таң», «Кызыл Татарстан», «Социалистик Татарстан», «Совет Татарстаны» газеталары һ.б.) битләрендә һәм төрле жыентыкларда татар тел белеме һәм әдәбиятының актуаль мәсьәләләренә багышланган мәкаләләре, рецензияләре, укытучыларының сорауларына җаваплары бер-бер артлы басылып торалар. Шулар белән танышып чыгу гына да аның киң колачлы, эрудицияле, өлгер каләмле фән эшлеклесе булуын тулы күзалларга мөмкинлек бирә.

Татар әдәбиятын яхшы белү, аның үткәне һәм хәзергесенә беләннәк кызыксыну яшь белгечне әдәби тәнкыйт дөнъясына алып керә. 30–40 елларда ул шушы өлкәдә житди эшчәнлек күрсәтә. Татар әдәбиятын үстерүдә, яшь язучыларны тәрбияләүдә кулыннан килгәнчә ярдәм итәргә тырыша, әдәбиятка яңа аяк баскан яшь галимнәрнең беренче адымнарын ныклап күзәтеп бара. Аларның тел-стиль үзенчәлекләрен өйрәнү буенча житди тикшеренүләре бүген дә актуальлеген югалтмаган. К. Насыйри, Ф. Әмирхан, Г. Тукай, Ш. Ка-

мал, Г. Бәшир, С. Хәким, К. Нәжми, Ә. Еники, М. Әмир, А. Расих һәм башка кайбер татар язучыларының ижатларына карата язылган 60 тан артык мәкалә-рецензия шундыйлардан. Шунуң өстенә галим башлангыч мәктәп укытучылары өчен диктантлар жыентыгы, урта мәктәпнең VIII сыйныфы өчен татар әдәбияты буенча дәреслек, әдәбияттан дәреслек-хрестоматияләр, укытучылар өчен төрле методик кулланмалар, программалар төзи.

Танылган башкорт теле белгече, профессор Ж.Г. Киекбаев билгеләгәнчә, «Л. Жәләйнең башка татар телчеләреннән аермасы шунда, ул татар тел гыйлеменә юнәлеш керткән зур галим: нәкъ менә ул татар телен тарихи, чагыштырмалы планда өйрәнүгә нигез салучы».

Чыннан да, Латыйф Жәләй татар тел белеменең ике зур катламын (тел тарихын һәм диалектологияне) күтәреп фән киңлегенә чыгара. Аның тел тарихына багышланган беренче хезмәте «Татар теле тарихының кайбер мәсьәләләре» дип атала. Анда, нигездә, тарихи грамматика проблемалары яктыртыла. Автор бу хезмәтен 1942 елда М.В. Ломоносов исемдәге Мәскәү университетында кандидатлык диссертациясе итеп яклай һәм, татар теле белеме буенча беренчеләрдән булып, филология фәннәре кандидаты дигән гыйльми дәрәжәгә ласк була.

«Татар теленең фонетикасы буенча материаллар» (1954) дигән тикшеренүендә Л. Жәләй татар теленең фонетик системасындагы төп үзгәрешләрне күзәтеп чыга. Татар әдәби теленең нормалашу процессын өйрәнү, аның әйтелеш нормаларын эшкәртү һәм конкрет системага салу кебек гаять катлаулы, актуаль проблеманы хәл итүдә дә Латыйф Жәләй актив катнаша. «Татар теленең орфоэпик нигезләре» (1953) дигән китабы энә шул мәсьәләгә багышланган.

Галимнең тел тарихы буенча соңгы һәм иң зур хезмәте «Татар теленең тарихи морфологиясе буенча очерклар» дип исемләнә. Ул хезмәтнең кулъязмасы, басмага эзерләнгән хәлдә, Институт архивында саклана иде. Ниятьте, 2000 елда Институтның тырышлыгы белән бу хезмәт дөнья күрдә (китапның редакторы – филология фәннәре кандидаты Ф.С. Фасеев).

Тарихи грамматика белән беррәттән, Латыйф Жәләй татар диалектларын өйрәнү буенча да күп һәм зур эшләр башкара. Мәгълүм булганча, татар диалектлары инде күптән, Октябрь инкыйлабына кадәр үк тикшерелә башлаган. Татар диалектологиясе белән теге яки һу дәрәжәдә В.В. Радлов, А.Г. Бессонов, Н.Ф. Катанов, С.Е. Малов һәм башка галимнәр шөгыйльләнәләр. Ләкин әле татар диалектологиясе системалы тикшерелгән аерым фән югарылыгына күтәрелә алмый.

Октябрь инкыйлабыннан соң татар диалектологиясе белән күренекле тел галиме Ж. Вәлиди кызыксына һәм бу өлкәдә шактый эш башкара. Эстафета Ж. Вәлиди кулыннан Л. Жәләйгә күчә һәм шуннан соң татар диалектлары эзлекле рәвештә бөтен киңлеге һәм тирәнлеге белән өйрәнелә башлай.

Галим диалекталь фактлар өстендә эшләү, халыкның жанлы сөйләү телендәге үзенчәлекләренә жыю, аларны төркемләү бик житди фәнни эш итеп каралырга тиеш, дигән фикерне алга сөрә. «Халык телендәге диалекталь фактлар тиешенчә өйрәнелмәгәнлектән, әдәби телнең үзенә яраклы материаллары таркау яталар, хәлбуки, халыкның жанлы телен өйрәнү һәм андагы байлыкны туплау шушы телнең фәнни эшләнешен тиешле югарылыкка күтәрергә ярдәм итә. Шулай булгач, гомумән культура фронтында эшләүче кешеләр халкыбызның жанлы телен өйрәнүгә эһәмият бирергә тиешләр», – дип яза Л. Жәләй «Татар диалектологиясе» (Казан, 1947, 127 б.) китабында.

Турыдан-туры Латыйф Жәләй катнашында һәм житәкчелегендә татарлар яшәгән Идел буе һәм Урал төбәкләренә, жирле сөйләшләрне тикшерү-өйрәнү өчен, күпсанлы экспедицияләр оештырыла. Ул татар теле сөйләшләрән өйрәнүдә диалектология фәнендә сыналган анкета методын да куллана һәм, Татарстан төбәкләренә татар теле әдәбияты укытучыларына анкеталар таратып, алар аша кыйммәтле материаллар туплый, диалектологик экспедицияләрдә яшь тикшеренүчеләрне, студентларны «Диалектологик сораулыктар» белән тәэмин итә, алар белән бергә үзе дә бик күп төбәкләрдә, авылларда була. Шуның нәтижәсе буларак, 1947 елда галимнең «Татар диалектологиясе» дигән монографиясе басылып чыга. Галим бу хезмәтендә татар диалектларының өйрәнелү тарихын, аларның классификациясен бирә һәм диалектларның төп үзенчәлекләрен ача.

Болардан тыш, Латыйф Жәләй катнашлыгында өч кисәктән торган «Диалектологик сүзлек» (1948, 1953, 1958) бастырып чыгарыла. Бу сүзлекләрдә экспедицияләр вакытында тупланган лексик материаллар урын ала.

Татар диалектларын практик өйрәнү Латыйф Жәләйгә татар диалектологиясендә хәзер дә капитал хезмәт саналган монография язарга мөмкинлек бирә. Татар теленә урта диалекты турындагы әлеге хезмәт соңрак докторлык диссертациясе буларак яклана, һәм галим филология фәннәре докторы дигән гыйльми дәрәжәгә лаек була.

1956 елда «Татар теле белеме алдындагы бурычлар» исемле мәкаләсендә ул татар теленә диалектологик атласын, тулы диалектологик сүзлек һәм татар теленә аңлатмалы сүзлекләрен, татар теле белеме буенча тулы библиография төзүнең кирәклеген, бу проблемаларның көн тәртибенә басканлыкларын күрсәтеп чыга. Өйтергә кирәк, Латыйф Жәләй инициативасы белән башланган бу зур эшләр күп еллар тел секторының һәм диалектология төркеменә житәкчесе булган Ләйлә Мәхмүтова, галимнең яраткан шәкертләре Нажиә Борһанова, Гасимә Якупова, инде алардан соңгы буыннә тәшкил иткән бер төркем диалектологлар – Зидә Садыйкова, Леонид Арсланов, Фәрит Юсупов, Дөрия Рамазанова, Тәнзилә Хәйретдинова, Флера Баязитова һ.б. тарафыннан уңышлы дәвам иттерелде.

Бүгенге көндә «Татар теленә диалектологик сүзлегә»нең беренче (1969) һәм икенче (1993), «Татар теленә зур диалектологик сүз-

леге» (2009) китаплары басылып чыкты, «Урта Идел һәм Урал төбәге татар халык сөйләшләре атласы» (1989), төрки халыклар арасында беренчеләрдән булып «Атлас татарских народных говоров» (2015) эшләнеп дөнья күрдә, «Татар халык сөйләшләре» (2008, ике китапта), аерым сөйләшләргә, этнографик төркемнәргә багышланган дистәдән артык китаплар, фәнни монографияләр басылып чыкты, диалекталь лексиканың аерым тематик төркемнәре жентекләп өйрәнелә һәм бу өлкәдә дә монографияләр чыгып тора. Латыйф ага хыялланган «Татар теленең өч томлык аңлатмалы сүзлегә», «Татар теле белеменең тулы библиографиясе» дә нәшер ителде.

Тел тарихы һәм диалектология – үзара бик тыгыз бәйләнештә тора торган фәннәр. Латыйф Жәләй тикшеренүләрендә тел белеменең бу ике өлкәсә һәрвакыт игътибар үзәгендә тотыла, бер-берсе белән тыгыз бәйләнештә карала. Шуның өчен галимнең рухы бүгенге көндә диалектологларның эшләгән эшләренә һәм уңышларына сөенеп, хәер-фатиха биреп торадыр кебек һәм без, хәзерге буын диалектологлары, үзебезне, гәрчә турыдан-туры аның лекцияләрен тыңлап, үзен күрү бәхетенә ирешмәгән булсак та, Латыйф аганың шәкертләре дип саныйбыз, тел белеменең шундый кызыклы, игелекле тармагында эшләвебез белән горурланабыз да.

Латыйф Жәләй фәнни кадрлар хәзерләү юнәлешендә дә зур эшчәнлек күрсәтә. Аның фәнни житәкчелегендә аспирантура үтеп, диссертация яклаган ике дистәгә якын галим – фән докторлары һәм кандидатлары бүгенге көндә дә уңышлы эшләп киләләр.

Педагог буларак, аның үзенә генә хас бик үзенчәлекле уңай сыйфатын шәкертләре әле дә хәтерлиләр: ул студентларны сәгатъләр буе авызына каратып тыңлата белгән, аның лекцияләре һәрвакыт галимнең үз күзәтүләренә, фәнни тикшеренүләренә нигезләнеп, фактик материалларга бай булуы белән аерылып торган.

Ул үзенә хезмәттәшләре, аралашкан кешеләренә карата киң күңелле, эчкерсез киңәшче, кешеләргә игътибарлы, ярдәмчел, туры сүзле галим булган, гыйльми тәҗрибәсә белән чын күңелдән уртаклаша белгән.

Олы галим, күренекле жәмәгать эшлеклесе Латыйф Жәләй 1966 елның 1 августында вафат була.

Тууына 125 ел тулу уңае белән республикабызның киң жәмәгатьчелеге, тюркология дөньясында танылган, татар теле белемендә аеруча күренекле урын тоткан галим һәм педагог, филология фәннәре докторы, профессор Латыйф ага Жәләйне тирән ихтирам белән искә алалар.

*Баязитова Флера Сәет кызы,  
филология фәннәре докторы, ТР ФА Г. Ибраһимов исемендәге Тел,  
адәбият һәм сәнгать институтының гомуми лингвистика бүлегенә  
өлкән фәнни хезмәткәре*